



# Pagamenti istantanji f'Malta u fl-Ewropa

## Pagamenti istantanji f'Malta u fl-Ewropa: Veloċi, sikuri u effiċjenti

Il-pagamenti istantanji jcaqalqu flusek madwar l-Ewropa f'madwar għaxar sekondi, fi kwalunkwe ħin tal-ġurnata, kuljum. Mid-9 ta' Ottubru 2025, il-banek Ewropej għandhom jippermettu lill-klijenti tagħhom jibagħtu l-flus fi ftit sekondi u jirċievu konferma tal-ħlas minnufih. Dan jaħdem lokalment u madwar l-Unjoni Ewropea, 24/7/365.

Minħabba li t-trasferimenti jsiru fi ftit sekondi, huma effettivament irrevokabbli ladarba jintbagħtu, għalhekk iċċekkja sew id-dettalji tal-pagament u uża l-Verifika tal-Benefiċjarju' l-ġdida b'mod għaqli.

## Verifika tal-Benefiċjarju (VoP): Il-verifika tal-isem mal-IBAN f'ħin reali

Qabel ma tikkonferma trasferiment, il-bank jew l-istituzzjoni finanzjarja (il-fornitur tas-servizzi) tiegħek iqabbel l-isem li ddaħħal mal-IBAN tad-detentur tal-kont u jurik ir-riżultat. 'Full match' tfisser li tista' tipproċedi b'kunfidenza peress li l-isem u l-IBAN ipprovduti minnek (il-klijent) jaqblu. F'każ ta' 'almost match', il-fornitur tas-servizzi jissuġġerixxi l-isem korrett tal-benefiċjarju miżmum fir-reġistru tal-fornitur tas-servizzi tiegħu. F'każ ta' 'no match', id-dettalji jistgħu jkunu żbaljati jew riskjużi; ikkoreġihom jew ikkuntattja lill-benefiċjarju. Din il-verifika ssaħħaħ il-protezzjoni kontra frodi ta' push payments awtorizzati u żbalji sempliċi, filwaqt li żżomm id-data tiegħek privata u murija lilek biss.

## Għaliex dan huwa importanti għall-familji u n-negozji?

Trasferimenti istantanji jtejbu l-moviment tal-flus, jippermettulek tħallas u titħallas fi kwalunkwe ħin, u jnaqqsu l-jiem ta' stennija. Il-parità fil-prezz bejn trasferimenti ta' kreditu istantanji u dawk tradizzjonali tiżgura aċċess mingħajr tariffi addizzjonali, filwaqt li l-VoP iżżid is-sikurezza li tnaqqas il-frodi u l-ingann. Flimkien dawn il-bidliet jagħmlu l-pagamenti diġitali aktar affidabbli u aktar inkluzivi madwar l-Ewropa.

## Ħu prekawzjonijiet sensibbli meta tibgħat pagamenti istantanji

Huwa importanti li l-isem tal-benefiċjarju jiġi miktub peress li jinżamm mill-fornitur tas-servizzi tiegħu, tqis bir-reqqa r-rispons tal-VoP, u tipproċedi abbażi ta' qbil sħiħ. Ftakar li l-moviment tal-flus f'dawn it-tip ta' trasferimenti huwa istantanju u normalment ma jistgħux jitreġġgħu lura ladarba jintbagħtu.

Il-pagamenti istantanji jpoġġu flusek fejn jeħtieġ f'sekondi, filwaqt li s-servizz il-ġdid tal-VoP jgħinek tibgħat il-flus b'mod sikur. Pagamenti rapidi, siguri u ġusti li jaħdmu għal kulhadd, kullimkien fl-Ewropa.